



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 21 – IT-TNEJN 26 TA' MEJJU 2014

Il-Kunsill iltaqa' fis-Sala tal-Kunsill Lokali Mtarfa fit-7:45pm.

Preżenti :	Daniel John Attard	Sindku
	Antoine Vella	Viċi Sindku (Skuzat - xoghol)
	Simon Paul Fenech	Kunsillier
	Anthony Mifsud	Kunsillier
	Josette Micallef	Segretarju Eżekuttiv
	Twanny Bugeja	Kunsillier (Skuzat - sptar)
	Matthew Seychell	Ambaxxatur Lokali taż-Żgħażaġh (Skuzat)

Kien hemm persuna wahda tattendi filwaqt għal ftit hin kien hemm l-*accountant* tal-Kunsill.

1. APPROVAZZJONI TAL-MINUTI NRU. 19 U 20

- 1.1 Il-minuti ntbagħtu minn qabel u għaldaqstant kienu meqjusa moqrija. Ma kien hemm ebda emenda xi ssir u għaldaqstant iż-żewġ settijiet ta' minuti ġew approvati u ffirmati mis-Sindku u mis-SE.
- 1.2 Minhabba li kien hemm l-*accountant* preżenti għal-laqgħa u dan ma setghax idum, kien hemm qbil li tinbidel l-ordni tal-aġenda.

2. APPROVAZZJONI TAR-RISPOSTA TAL-MANAGEMENT LETTER

- 2.1 L-*accountant* tal-Kunsill qara u spjega l-punti li kienu hejjew hu u s-SE bhala risposta għall-*management letter*.
- 2.2 Il-Kunsill approva l-kontenut u din giet iffirmata mis-Sindku u mis-SE.

3. APPROVAZZJONI TAR-RAPPORT FINANZJARJU GHALL-EWWEL KWART (JANNAR – MARZU 2014)

- 3.1 L-*accountant* ta rendikont tal-ispejjeż u dħulijiet għall-ewwel kwart tas-sena.
- 3.2 Il-Kunsill approva r-rapport u dan gie iffirmat mis-Sindku u mis-SE.

4. PUNTI MILL-MINUTI

- 4.1 B'riferenza għal para. 1.1, is-SE infurmat li l-BOQ skont kif preżentat mill-periti tal-Kunsill kien gie approvat mill-*Paying Agency* u għaldaqstant kienet hadet hsieb toħrg l-avviż għall-offerta tal-bosk. Hija infurmat li din kienet se taghlaq nhar it-Tnejn 23

ta' Ġunju f'nofsinhar. Hija fakkret li dakinhar hemm bżonn li jattendu żewġ kunsilliera għall-ftuh tal-offerti.

- 4.2 Is-SE infurmat li kienet iltaqgħat ma' uffiċjal u Perit ta' TM fejn kienu daru l-bus stops kollha tal-Imtarfa. Hija infurmat li dawn kienu qablu mas-suggeriment li jitmexxa l-bus stop ta' quddiem taż-żebgħa u ssuggerew li jitmexxa għal viċin Triq Theuma Castelletti. Hija qalet ukoll li kienu hađu numru ta' ritratti tal-bus shelters u hemm possibbiltà li jinbidlu numru minnhom. Is-SE infurmat li l-Kunsill għandu jerga' jisma' lura mingħandhom.
- 4.3 Fir-rigward tad-deċiżjoni tal-Kunsill biex jitpoġġa *railing* quddiem il-*headquarters* tal-Baden Powell Scouts, hija infurmat li meta għamlet spezzjoni sabet li għaddej servizz tal-Enemalta minn fuq il-bankina, man-naħa li tmiss mal-kurduna. Kien hemm qbil li s-SE għandha tivverifika mal-Enemalta minn fejn għaddej eżatt u l-gholi tiegħu.
- 4.4 Is-SE infurmat li kienet bagħtet il-konferma lil TCTC dwar il-ftehim għall-korsijiet tas-sajf filwaqt li ressqet ukoll it-talba tal-Kunsill biex ladarba jkun hemm il-librerija ġdida, huma jiehdu hsieb johlqu *research area/computer room* bil-kompjuters tagħhom.
- 4.5 Għall-mistoqsija tal-Kunsillier Fenech dwar il-parkeġġi ta' Pjazza Palma, is-SE infurmat li kienet kellmet lill-Perit tal-Kunsill fejn dan kien talab li jsir survey biex ikun jista' jaħdem fuq pjan għall-parkeġġi. Il-Kunsill talab lis-SE sabiex tagħmel talba lil TM biex jgħaddulna s-suggerimenti huma sabiex jiġi mmassimizzat il-parkeġġ f'dik l-akwata.

5. KOMMUNIKAZZJONI MIS-SINDKU

- 5.1 Is-Sindku għied l-attenzjoni tas-SE rigward rapport li sar lill-pulizija dwar xi hmieg u kartun li twaddbu minn xi persuni irresponsabbli u li dwaru hija kienet għaddiet rapport lill-pulizija, b'numru ta' ismijiet ta' hwienet tal-ikel. Is-SE infurmat li meta jkollha rapporti ta' abbużi bl-ismijiet jew numru ta' vetturi li allegatament ikunu hammgu, kien fl-obbligu tal-amministrazzjoni li jwassluhom lill-pulizija biex dawn jiehdu hsieb jiġbduhom l-attenzjoni.
- 5.2 Is-Sindku għied l-attenzjoni tas-SE li kellu xi lmenti dwar il-bankina l-ġdida li saret fi Triq it-Tulipani minhabba li kienet għolja. Kien hemm qbil li l-haddiema għandhom jintbagħtu jirrangawha.
- 5.3 Is-Sindku ssuggerixxa li l-*sleeping policeman* li qegħda viċin il-ħanut taż-żebgħa titneħħa minhabba li probabbilment insterqu biċċiet minnha u kien fadal inqas minn nofsa u għaldaqstant tista' tkun ta' periklu. Huwa ssuggerixxa li l-biċċiet li jinqalghu għandhom jiżdiedu ma' dik diġà eżistenti fi Triq l-Imtarfa quddiem l-Iskola Sekondarja. Wara diskussjoni u fuq suggeriment tal-Kunsillier Mifsud kien hemm qbil li l-Kunsill għandu jixtri *sleeping policeman* ġdid biex jitpoġġa minflok dak li nqala' u jinxtraw biċċiet żejda biex tiżdied dik ta' hdejn l-iskola sekondarja. Hawnhekk is-SE għiedet l-attenzjoni li minbarra li jiswew hafna, dawn it-tip ta' *sleeping policemen* mhumie x konformi mal-istandards ta' TM. Min-naħa l-oħra, il-Kunsill qabel li ladarba dawn originarjament kienu tpoġġew min-naħa ta' TM, għaldaqstant wiehed għandu jqis li huma aċċettabbli għal TM.
- 5.4 Fuq suggeriment tas-Sindku, kien hemm qbil li ssir laqgħa mas-Supretendent il-ġdid, Carmelo Bartolo.

- 5.5 Fuq suggeriment tas-Sindku kien hemm qbil li s-SE ghandha tibghat komunikazzjoni lid-Dipartiment tal-Artijiet dwar il-passagg ta' bejn Triq Sir Philip Pullicino u Triq il-Konti S. Manduca, minhabba li jidher li l-Vici Sindku kien ghadu ma rnexxilux igib l-informazzjoni min-naħa tiegħu.
- 5.6 Fuq talba li saret min-naħa tal-Football Nursery tal-Imtarfa, kien hemm qbil li l-Kunsill jixtri *shield* biex tipi preżentata waqt attività li se ssir, liema *shield* tkun tista' tibqa' tigi preżentata kull sena u ddur minn individwu għall-iehor.

6. HLASIJET U PAGAMENTI

- 6.1 Il-lista tal-pagamenti, kopja tagħha meħmuża, giet approvata u ffirmata.
- 6.2 Is-SE preżentat rapport tad-dhulijiet għax-xahar ta' April 2014.

7. MEMO 12/2014 – SKEMA TA' GHAJNUNA FINANZJARJA GHALL-KORSIJET TAL-LIFELONG LEARNING 2014-2015

- 7.1 Is-SE infurmat li kienet reggħet fethet l-iskema tal-korsijiet għall-adulti tal-lifelong learning. Kien hemm qbil li l-Kunsill għandu jerga' japplika għall-korsijiet tal-Matematika, Ingliz u Malti baziku.

8. SKIPS FI TRIQ DAR IL-KAPTAN

- 8.1 Is-SE infurmat li l-kuntrattur tal-gbir tal-iskart kien qed jissuggerixxi li l-iskips li hemm fi Triq Dar il-Kaptan jiferrxu fuq għewwa tal-housing estate minhabba li fejn qegħdin huwa aktar faċli li jiġu abbużati. Kien hemm qbil li dan is-suggeriment għandu jiġi diskuss aktar 'il quddiem meta jkun hemm il-Kunsilliera kollha preżenti.

9. COMPLIANCE CERTIFICATE GHALL-BANDLI U ĠNIEN L-IMTARFA

- 9.1 Is-SE infurmat li kienet irċeviet il-*compliance certificate* mill-MEPA u kienet għaddiet kopja lill-Perit Casha. Kienet se tivverifika wkoll jekk dan ifissirx li l-Kunsill jista' japplika għad-devoluzzjoni tal-ġnien. Fir-rigward tar-*railing*, is-SE infurmat li kienet irċeviet komunikazzjoni li tgħid li dan huwa lest u li se jitwāħhal fi ftit granet ohra. Sadanittant infurmat ukoll li kienet bagħtet ittra lill-perita dwar numru ta' problemi li għad fadal fil-ġnien u li għad hemm bżonn li wieħed jiehu hsiebhom qabel issir id-devoluzzjoni. Kienet bagħtet komunikazzjoni wkoll biex jiġi vverifikat jekk ir-*railing* huwiex skont kif titlob il-liġi. Infurmat ukoll li kellha laqgħa dwar is-servizz tal-wifi fil-ġnien.

10. EUROPE FOR CITIZENS PROGRAMME – OPEN CALLS FOR FUNDING

- 10.1 Is-SE infurmat li skont informazzjoni li rċeviet mill-MEUSAC, il-Kunsill seta' jekk idahħal l-applikazzjoni sal-1 ta' Settembru 2014 sabiex ikun hemm skambju ta' residenti bejn l-Imtarfa u l-Iskozja għal possibbiltà ta' ġemellaġġ ġdid (ma' Pumpherson).
- 10.2 Il-Kunsill qabel li għandhom jinfethu d-diskussjonijiet ma' dan il-post sabiex possibbilment tintlaħaq din id-data.

11. PROĠETT TAL-PJAZZA

- 11.1 Kien hemm qbil li dan is-sugġett jiġi diskuss waqt il-laqgħa li jmiss minhabba li l-perit ma kienx għadda l-pjanti neċessarji biex ikunu jistgħu jintwerew waqt il-laqgħa tal-Kunsill.

12. PUNTI OHRA

- 12.1 Għall-mistoqsija tal-Kunsillier Fenech jekk sarux l-ispralli ta' Triq is-27 ta' April, is-SE infurmat li dawn għadhom fuq il-lista tax-xogħlijiet.
- 12.2 Fuq suggeriment tal-Kunsillier Mifsud, kien hemm qbil li għandu jsir traqqiġ fi Pjazza San Oswald.
- 12.3 Fuq suggeriment tal-Kunsillier Fenech kien hemm qbil li titwahhal mera faċċata tal-ħruġ mill-parkeġġ ta' binja qlejgħa (ħdejn il-Kunsill) minhabba li qed ikun hemm periklu meta jkun hemm karozza tal-linja pparkjata.
- 12.4 Il-Kunsillier Fenech talab lis-SE tivverifika fhiex wasal iż-żbir li kellu jsir fi Triq is-27 ta' April.
- 12.5 Fuq suggeriment tal-Kunsillier Fenech kien hemm qbil li s-SE għandha titlob lill-Kappillan jekk hux possibbli li jitpoġġew set ta' skips għal skart riċiklabbli ħdejn l-iskips il-hodor li hemm fil-parkeġġ.
- 12.6 Il-Kunsillier Fenech fakkar lis-SE li l-funtani ta' bejn il-barracks għadhom bla ilma. Is-SE infurmat li kienu nnutaw li wahda mill-funtani kienet għadha qed tagħmel l-ilma u għaldaqstant kien importanti li terġa' ssir xi manutenzjoni fuqha. Hija fakkret ukoll li wiehed mill-ħaddiema kien għadu ma lestiex il-ħadida li kellha ssir sabiex tghatti l-pompa.
- 12.7 Għall-mistoqsija tal-Kunsillier Fenech dwar il-*floodlight* fi Triq is-27 ta' April, is-Sindku informa li huwa kien qed jistenna risposta lura mill-Enemalta. Huwa wiegħed li se jerġa' jibgħat tfakkira dwar dan id-dawl.
- 12.8 Għall-mistoqsija tal-Kunsillier Fenech dwar il-floodlights ta' Binja Msieraħ, is-SE infurmat li l-applikazzjoni għalihom kienet iddaħħlet fi Frar u li l-Kunsill kien għadu qed jistenna l-konferma lura min-naħa tal-Enemalta.
- 12.9 Is-Sindku talab lis-SE sabiex titlob lill-kuntrattur tas-soft areas biex iżid aktar hamrija fil-planter ta' Triq Gregorio Caraffa.

13. AĠĠORNAMENT

- 13.1 Il-laqgħa spiċċat fl-10:15pm. Il-laqgħa li jmiss se tinzamm nhar il-Ħamis 26 ta' Ġunju fis-7:30pm.

Josette Micallef
Segretarju Eżekuttiv

Daniel John Attard
Sindku